

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1536/27 - 2008 පෙබරවාරි 14 වැනි බ්‍රහස්පතින්දා - 2008.02.14

1536/27 ஆம் இலக்கம் - 2008 ஆம் ஆண்டு பெப்ரவரி மாதம் 14 ஆந் திகதி வியாழக்கிழமை

(අරාසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

எஸ். டி. பி. 12/2007.

2006 ஆம் ஆண்டின் 30 ஆம் இலக்க, கொடுப்பனவு உபாயங்களின் மோசடிகள் சட்டம்

அரசியலமைப்பின் 44 (2) பிரிவுடன் சேர்த்து வாசிக்கப்படுவதான 2006 ஆம் ஆண்டின் 30 ஆம் இலக்க, கொடுப்பனவு உபாயங்களின் மோசடிகள் சட்டத்தின் 8 (2) ஆம் பிரிவின் கீழ் இலங்கைச் சனநாயக சோசலிசக் குடியரசின் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2008, பெப்ரவரி 07.

ஒழுங்குவிதிகள்

1. இவ்வொழுங்குவிதிகள் 2008 ஆம் ஆண்டின் 01 ஆம் இலக்க, கொடுப்பனவு உபாயங்களின் மோசடிகள் ஒழுங்குவிதிகள் என எடுத்துக்காட்டப்படலாம்.

2. இரண்டாயிரத்து ஆறாம் ஆண்டின் 30 ஆம் இலக்க, கொடுப்பனவு உபாயங்களின் மோசடிகளின் சட்டத்தின் கீழான தவறொன்றுபற்றிய எல்லாப் புலனாய்வுகளிலும் பொலிஸாருக்கு உதவுவதற்கு ஆறுபேரைக்கொண்ட நிபுணர்கள் குழாமொன்றிருத்தல் வேண்டும்.

3. நிபுணரொருவர் பின்வரும் தகைமைகளுள் ஒன்றை அல்லது பலவற்றைக் கொண்டிருத்தல் வேண்டும்.

(அ) கணினிமயப்படுத்துதல், இலத்திரனியல், தொலைத்தொடர்புப் பொறியியல், தகவல் முறைமைகள் அல்லது மென்பொருள் பொறியியல், என்பவற்றில் பிரபல்யமான பல்கலைக்கழகமொன்றிலிருந்தான அறிவியல் மானிப்பட்டம் அல்லது ;

(ஆ) பிரபல்யமான பல்கலைக்கழகமொன்றிலிருந்தான சட்டமானிப் பட்டம்.

4. நிபுணரொருவர், 3 ஆம் ஒழுங்குவிதியிற் குறித்துரைக்கப்பட்ட தகைமைகளுடன் சேர்த்து மேலதிகமாக, பின்வரும் துறைகளுள் ஒன்றில் அல்லது பலவற்றில் செயல்முறை அனுபவம் கொண்டிருத்தல் வேண்டும்.

(அ) தன்னியக்கப் பணக்கொடுக்கல் வாங்கல், பொறிகள், அட்டை பெற்றுக்கொள்ளும் பொறிகள் மற்றும் கணனிக் கொடுப்பனவு முறைமைகள் என்பன தொடர்பாகப் பொறியியற் சேவைகளை வழங்குதல் ;

(ஆ) நிதி நிறுவனங்களுக்கான மென்பொருள் வசதிகளை வழங்குதல் ;

(இ) கொடுப்பனவு முறைமைகளுக்கான பாதுகாப்பு முறைமைகளை வடிவமைத்தலும், அபிவிருத்தி செய்தலும், செயற்படுத்துதலும் ;

(ஈ) முறைசார்ந்த முக்கியமான கொடுப்பனவு முறைமைகளுக்கான விதிகள், ஒழுங்குவிதிகள் மற்றும் வேறு பிணிக்கும் சட்டப்படியான ஆவணங்கள் என்பவற்றைத் தயாரித்தல் ;

(உ) வங்கித் தொழில் .

5. மூன்றாம் ஒழுங்குவிதியிற் குறித்துரைக்கப்பட்ட தகைமைகளைக் கொண்டிராத ஆளொருவர், 4 ஆம் ஒழுங்குவிதியிற் றரப்பட்டுள்ள துறைகளுள் ஒன்றில் அல்லது பலவற்றில் அவரது அனுபவ மட்டம், 3 ஆம் ஒழுங்குவிதியிற்றரப்பட்டுள்ள தேவைப்பாட்டை நியாயமான முறையில் விட்டுவிடக்கூடியவகையில் அவ்வாறு குறிப்பிடத்தக்கதாக விருப்பின், நிபுணரொருவராக நியமிக்கப்படலாம்.

6. நிபுணரொருவர், அவர் முன்னரே இறந்தால், பதவி நீக்கினால் அல்லது பதவியிலிருந்து அகற்றப்பட்டால் ஒழிய, ஜந்தாண்டு காலப்பகுதியொன்றுக்குப் பதவி வசித்தல் வேண்டும்.

7. தமது பதவிக்காலம் முடிவுறுவதன்மேல் பதவியை வறிதாக்குகின்ற நிபுணரொருவர், பின் நியமிக்கப்படுவதற்குத் தகவுடையவராதல் வேண்டும்.

8. அமைச்சருக்கு முகவரியிடப்படும் கடிதத்தின்மூலம் நிபுணரொருவர் பதவியிலிருந்து நீங்கலாம்.

9. நிபுணரொருவர் தமது பதவிக்காலம் முடிவுமுன்னர் பதவியை வறிதாக்கும் பட்சத்தில், இதற்கான 3 ஆம், 4 ஆம், 5 ஆம் ஒழுங்கு விதிகளின் ஏற்பாடுகளைக் கவனத்துட்கொண்டு, அவ்வாறு பதவியை வறிதாக்கும் நிபுணரின் பதவிக்காலத்தில் முடிவுறாதெஞ்சியுள்ள காலப்பகுதியின்போது பதவிவகிப்பதற்கு அவரிடத்தில் வேறோரார் நியமிக்கப்படுதல் வேண்டும்.